

ГОМАН

№ 101 (297). Год III.

Вільня, 24 сьнежня 1918 г.

Цана 10 фэн. (5 кап.)

Сягонья у 7 гадз. у „ЛЮТНІ“

—) выстуіць з прэлекцыяй (—)

п. Юры Янковскі:

„НАШЫ АДНОСІНЫ З АНГЛЕЙ“.

Білеты — ў „Лютні“ (ад 50 фен.)

ВІЛЬНЯ. Б. нямецкі камэндант Менска, генэрал Нагэль, камандуючы віленскім военным округам, выпусціў адозву, перасьцерагаючы перад спадзяванымі на Каляды польскімі бунтамі і пагромамі.

ЛОНДОН. (Рэўтэр). 22.XII. Расейскае пытаньне разглядаецца саюзнікімі. Расейскую праблему лічаць вельмі крытычнай. Спецыялісты аблічаюць аружныя сілы саветаў найбольш на 300.000 душ Дысцыпліну ў іх патрымліваюць стражонным тыранствам. Саюзнікі ствараюць стварыць саюз Кубан, Дону, Крыму і Украіны. У Англію зьезджаюцца выдатныя расейскія прадстаўнікі — ворагі большавізму: Львов, Корф, Мілюков і б. міністар-прэзыдэнт Коковцов.

ВЭРЛІН. (В.Т.Б.). 23.XII. Францускі пасол Пулян выехаў з Архангельска на параходзе. Карэспандэнтам газет ён заявіў, што хоць ён пакідае Расею, ўсё-ж такі саюзнікі будуць працаваць дзеля ратунку Расеі і абароны яе ад анархіі, каб даць ей магчымасьць іграць ізноў сваю палітычную і эканамічную ролю.

ПАРЫЖ. 22.XII. Вільсон сказаў у Сорбоне прамову, называючы паведу саюзнікаў паведой свабоды. Засядаючы на мірным конгрэсе на будучы служыць нікому, апрача чалавечастава. Калі голас чалавечастава не пераважыць, дык наступіць найвялікшае ў гісторыі моральнае банкруцтва. Вільсон не сумлеваецца, што пераважыць дух праўды.

ЛОНДОН. (Рэўтэр) 21.XII. Прэзыдэнт Вільсон 23 прыедзе ў Англію, дзе ён будзе радзіцца з міністрамі. 31 сьнежня ён выедзе з Лондона.

ВАШЫНГТОН (Рэўтэр) 21.XII. У сэнаце пададзена пропозыцыя падчас мірэння пакуль што адлажыць гэтыя пункты праграмы Вільсона: Саюз народаў, свабода мораў, патайна дэпютацыя і абмежаваньне узброеннасьці.

БЭРН. 22.XII. Саюзніцкая конферэнцыя, назначаная на пачатак студня, адложена на люты. Як відаць, гэта зроблена дзеля таго, каб даждацца выезду Вільсона, бо саюзніцкія палітыкі лічунь бытнасьць яго нежаданай.

РОТТЕРДАМ. (В.Т.Б.). 20.XII. Англіцкія газеты наказваюць: „англійскі ўрад думае правесці ў жыцьцё ідэю народаў ў відзе камісіі з прадстаўнікоў усіх народаў, каторая будзе мець свае пасаджэнні ў якім-небудзь наўтральным гасударстве. Яна будзе разглядаць спрэчныя пытаньні між членамі саюза народаў. Збройныя сілы ня будуць пад загадам камісіі“.

ГЭЛЬСІНГФОРС. 21.XII. Расейскія ваенна-палонныя, што варочаюцца вялікімі масамі, зьлілі на савецкую ўладу, каторая ім не памагае. Ваенна-палонныя, выпраба-

ваваю ў бітвах салдаты, ёсьць сур'ёзнай небаспечнасьцяй для савецкага ўраду.

БЭРЛІН. (В.Т.Б.). 20.XII. Дэлегацыя ўсходняга фронту на конгрэсе Салдацкіх і Работніцкіх Рад прасілі, каб узноў пачаць дыпльматычныя зносіны з савецкім урадам.

ШТОКГОЛЬМ. Расейскі ўрад абвесьціў бацькаўшчыну ў небаспечнасьці і нааначыў дыктатарскую раду на чале з Ленінам.

ШТОКГОЛЬМ. Швэдакі консул з Рэвеля наказывае аб вельмі цяжкім палажэньні ў Рэвелі і Эстляндзі і аб канечнай патрэбе хуткай помачы.

БЭРЛІН. (В.Т.Б.). 21.XII. Першыя транспарты нямецкага войска з Фінлянды прыбылі ў Нямецчыну. Мы Крым ужо пакінулі. У Украіне палітычная сіла перайшла да дырэктарыі, з каторай гэтман ня мае магчымасьці ваяваць. На дамаганьне немцаў дырэктарыя пазволіла прыхільнікам гэтмана выехаць за граніцу. Цяперашні ўрад Украіны абавязваўся не перашкаджаць выхаду нямецкага войска з Украіны.

МАЙНЦ. Французы заявілі сьрогія парадкі. Жыхары не дастаюць ні булбы, ні мармаляды. Газеты маюць права друкаваць весткі з Нямецчыны толькі з пазваленьня цензуры.

МЮНХЭН. 21.XII. З прычыны нястачы вугалля ў фабрыках і заводах, што маюць баляй за 10 работнікаў, задзержана праца на 10 дзён.

БЭРЛІН. 20.XII. Прафэсары нямецкіх унівэрсытэтаў апублікавалі пратэст проці французскіх дамаганьняў на нямецкі Эльзас.

БЭРЛІН. 22.XII. Гіндэнбург надрукаваў адозву, ў каторай кажа, што дамаганьне разброіць афіцэраў ёсьць драбязьлівая помета «Я ў канцы майго ваеннага жыцьця і протэсту проціў гэтага дамаганьня».

БЭРЛІН. 22.XII. Процент забітых афіцэраў даходзіць 39 проціў 19% салдатаў. Дамаганьне абязброіць афіцэраў ганьбіць 58 тысяч афіцэраў памёршых на полі бітвы.

БЭРЛІН. (В.Т.Б.). 21.XII. Урадова. Выбары ў прускі нацыянальны сэйм назначаны на 26 студня. Выбраны будуць 401 дэпутат.

ПАРЫЖ. 20.XII. Усе сацыялісты, члены ваеннай камісіі парлямэнту, пакінулі свой пост, як протэст проці адмовы Клемансо наказваць тэрмін дэмабілізацыі.

ПРАГА. (В.Т.Б.). 21.XII. Сюды прыехаў прэзыдэнт Чэх-славацкай дзяржавы, Масарык.

ВЕНА. Чэхі зьбіраюць войскі на польскай граніцы і займаюць польскія мясцовасьці.

Рэдакцыя „Гомана“ пасылае ўсім сваім чытаром, супрацаўніком і прыяцелям жыцьцёнае вясёлых сьвятаў!

Рэдакцыя.

Вільня, 24 сьнежня 1918.

Па ўсім нашым краю, згодна з адвечнай традыцыяй, рыхтуюцца людзі, як сьлед, сустрэціць сьвятыя дні.

Кудыця. Каляды. Нейкай дзіўнай радасьцю напаяюцца грудзі ў гэтыя сьвяты: людзі зусім незнаёмыя ласкавей паглядаюць адзін на аднаго, а блізкія зьбіраюцца разам спажываці Куцьцю. Традыцыя, ўмацаваная сталеццямі, мае гэтку сілу, што, глянуўшы на бяседнікаў у гэты сьвяты вечар, трудна даць веры, што навакол валяцца асновы старога ладу, што на руінах аджыўшых свой век дзяржаўных арганізмаў зацьвітае цудоўная кветка Волі.

Валізарныя перамены робяцца на ўсёмым сьвеці. Яны заганулі і наш край, але як-жа балюча, як цяжка перажываем мы радзіны новага жыцьця!

Адна за аднаю пракаціліся праз усю Беларусь хвалі адступаўшых маскалёў і наступаўшых нямецкіх армій. І адны, і другія значылі свой сьлед пажарышчамі, апусьцеўшымі вёскамі, сьвежымі магіламі. Некалі заможныя ваколіцы пачалі выміраць ад голаду, бо ўсё, што ў іх было, зрабавала варажая рука. А тры гадзі окупацыі забілі, заглушылі ўсе праўны жыцьця народнага, абярнушы Край у вадзін валізарны вострог...

Цяпер палажэньне зьмянілася. На ўсіх ваенных фронтах настаў супакой, і мо' толькі некалькі месцаў аддзяляе нас ад моцнага, трываллага міра. Але для нашай Бацькаўшчыны гадзіна міра йшчэ не прабіла: замест староў окупацыі — нямецкай пачынаецца новая — маскоўская, а мо' і польская. Варажыя сілы з усходу і заходу нахлынулі на наш край, каб зьнішчыць маляды, далікатны росток Волі.

Расейскія большавіцкія ўласці ў Менску ў першым сваім прыказе аб'явілі Радз Беларускай Рэспублікі, зложваю пераважна з сацыялістаў і мужыцкіх сыноў, уладам «памешчыкаў і капіталістаў». Беларускае грамадзкі дзеячоў, бараніўшых у Радзе Рэспублікі волю і незалежнасьць Беларусі, абвесьціўшых прыяцель: зямля — народу, маскоўскія окупанты загадываюць «арэштаваць і аддаць на суд ваенна-рэвалюцыйнага камітэту»... А што суліць нам прыход палікоў, легіёнаў каторых у Бабруйску гэтак зьдзекаваліся над нашымі сялянамі і катавалі іх, аб'явіўшы за «большавікоў»?!

Польска-маскоўская барацьба мае перакінуцца на нашу зямлю. Адвечная ненавісьць між Варшавай і Масквой абярнецца ў аружнае змаганьне. І многа новых ахвяр возьме яна ад нашага народу — перш, чым прыйдзе нехта траці і сілай «жабэзнага кулака» супакоіць абязсілеўшыя ў братняй вайне народы.

Руйнуюцца, разьбіваюцца нашы грамадзкія арганізацыі, нашы культурныя ўстановы. Здарэньні, якія так неўспадзеўкі шьбка разьбіваюцца на нашых вачох, могуць зьмясьці многа нашых культурных сіл, нашых грамадзкіх працаўнікоў, якія ўсё жыцьцё і ўсе сілы свае аддавалі свайму народу. Але ўжо збудзіўся дух у нашым народзе, ўжо запаліўся агонь мілаваньня свае Бацькаўшчыны і жадаваньня волі ў сэрцах шэрых, «простых» людзей — тых, што становяць аснову, фундамент кожнага краю. Ідэя нашай незалежнасьці выкавана са сталі — і ніхто яе ня зьнішчыць!

Вось, сядачы сьлёта да сталаю спажываці традыцыйную Куцьцю, мы ўсе павінны элучыцца думкамі ў вадну валізарную — многаміліённую сям'ю. Мы павінны ўспомніць, што ў гэты мамэнт так, як і мы, сядзяць за бяседным сталом міліёны нашых сярмяжных братаў, што іх сэрцы і душы настроены на адзін тон і гатовы адгукуцца на кліч да дзела. І калі гэты кліч праляціць ад краю да краю праз усю Беларусь, устане наш народ і скіне пугы чужацкае няволі і сваімі мазалістымі рукамі адбудуе вольную, незалежную Бацькаўшчыну!

Арганізацыя арміі.

Кожная дзяржаўная арганізацыя павінна апірацца ня толькі на моральнае павазе, але і на фізычнай сіле: няма такога ідэальнага грамадзянства, у каторым панавала-бы ідэальная згода між усімі жыхарамі і хаця-бы найбольш ідэальным урадам. Кожная гасударственая ўласць мае ў сабе элемэнты прынуку; прынуку мы бачым і ў самых дэмакратычных гасударствах, толькі там прынука мае на мэце карысьць аграмаднай большасьці народу, а ў гасударстве буржуазным на першым месцы стаіць карысьць больш заможных станаў.

Дзяржаўнае будаўніцтва ў нашым краю апіраецца на чыста дэмакратычных асновах. Дні яго тут іначай і быць ня можа: наш край — гэта край пераважна сялянскі, ў гэты мамэнт, калі ўсюды валіцца стары лад, уся дзяржаўная ўласць павінна перайсьці ў рукі працоўнага народу. Народ — гэта аснова нашае дзяржаўнасьці, і сіламі сыноў народу — штыхамі народнай арміі — будзе ўмацаван новы дэмакратычны лад на нашай зямлі.

Вось, будуючы сваю незалежную дзяржаву, мы і павінны стварыць крэйкую народную сілу, якая бы бараніла здабычы рэвалюцый, нашу волю і незалежнасьць ад унутраных і замежных ворагаў. Цяпер, калі дэмакратыя ўсяго сьвету йдзе да зьніштажэньня мілітарнаму, было-бы смешна і дзіка нам думаць аб стварэньні та-

кой аружнай сілы, якая магла-бы служыць для захватных плянаў, тым болей, што такіх плянаў у нас няма і быць ня можа.

Ні для каго не сакрэт, што на Доне, на Кубані, у Сібіры, на Украіне, дый на поўначы Расеі староннікі павароту ў Расеі старога ладу і самадзяржавія за чужаземныя грошы арганізавалі дабравольчакія арміі, назначаныя для барацьбы з большэвікамі і узвядзеныя «белага цара» на маскоўскі пасады пры звоне ўсіх сарак саракоў Масквы. Калі мы прыгледзімся да карты Расеі, дык убачым, што ўсе гэныя проці-большэвіцкія арміі абхопліваюць Расею навакол, і толькі з аднаго боку гэнае кола разрываецца: у Беларусі і Літве. Рэвалюцыя Петлюры на Украіне яшчэ пашырала той прарыв. — Вось, тыя, хто хацеў-бы выкарыстаць сілы нашага народу дзеля ачышчэння Расеі ад большэвікоў, ужо даўно стараюцца нашу працу дзеля арганізацыі дэмакратычнай арміі, як апору новага ладу і абароны здабыткаў рэвалюцыі, павясяці ў другі бок: пакіраваць на тварэнне белай гвардыі. Калі паслы ад Беларускай Народнай Рэспублікі былі звярнуліся да Украінскага Ураду ў часе панавання гетманшчыны, дык ім даволі выразна было сказана, што на помач грашмі і аружжам яны могуць спадзявацца толькі тады, калі беларускае войска пойдзе пад каманду Скоропадскіх і Денікіных. Ведама, Беларускаму Урад на гэта ня прыстаў: так сама, як і Украінскі Нацыянальны Саюз, Беларускаму Урад прызнаў немагчымым мяшцацца ўнутраныя справы Расеі і крывёй сыноў Беларусі заваёваць трон маскоўскаму цару.

На падобным становішчы стаіць і ладжаная ў Вільні беларуска-літоўская армія. На агульным сходзе працаўнікоў упраўлення народнае абароны з учасцем каманднага складу беларускіх і літоўскіх палкоў 16 снежня сёл. г. было пастаноўлена, што ў гэтай арміі павінны быць адкінуты ўсе перажыткі класавасці і мілітарызму, што прынцып дэмакратызму павінен быць праведзены ў поўнай меры, што наш народ ня мае ніякіх ваяўнічых мэт і ні з кім ваяваць ня збіраецца, ды што армія арганізуецца толькі з адной мэтай: бараніць волю і незалежнасць сваёй народ у краі.

Можна толькі шчыра прывітаць гэту рэвалюцыю: яна паказвае што дзяржаўна-творчыя краёвыя элементы здолелі цвёрда стаць на становішчы поўнай незалежнасці сваёй Вацькаўшчыны

і ня пойдучь на аброць да тых, хто чужымі рукамі хацеў-бы выцягваць з агню пачоныя каштаны для... маскоўскага царызму.

Беларускі афіцёр
Жэла.

Туман разьвеваецца.

Многа ў нас такіх людзей, што хоць з народу нашага выйшлі, хоць іх дзяды, прадзеды і прапрадзеды жылі на нашай зямлі і нашай роднай мовай беларускай гаварылі, аднак, цяпер апалічыліся, пачалі ўжываць польскай мовы, хоць і ламаючы яе на беларускі лад, і называюць сябе палякамі.

Звычайна гэта мы бачым толькі на мястках, — толькі ў горадах адбывалася гэная пераробка беларускіх сялян на палякоў. Цяпер польская работа дайшла і да нашай вёскі: і тут, дзякуючы працы польскіх паноў і ксяндзоў-нацыяналістаў, бачым тую-ж хваравітую працу — адрачэнне нашых сярмяжнікаў ад усяго роднага, падчыненне паляком, варожым адносіны да беларускай мовы і т. п.

Аднак, такія ўданы польскай палітыкі былі магчымы толькі датуль, пакуль дэнацыяналізаваныя сяляне ня мелі ня толькі нацыянальнай, але і грамадзкай сьведомасці, пакуль пан і ксяндз былі для іх найвышэйшай уласцю на зямлі. Цяпер гэта мінецца: ад панска-ксяндзоўскай павягі скоро сьледу не астанеца, бо шырокія масы працоўнага народу ўрашце зразумелі, што яны — гаспадары на сваёй зямлі, што іншае ўласці, як народу, няма і быць ня можа. А разам з тым людзі, ужо перакручаныя на панскіх прыслужнікаў і на ворагаў беларускай справы, пачынаюць разумець, якое страшэнства з імі сталася, якую крыўду зрабілі польскія паны і ім, і ўсаму народу беларускаму.

І ў душах гэных робленых «палякоў» будзіцца сумленне, а разам з гэтым іх знімае здзіўленьне: чаму гэта сталася? Чаму «музык», каторы толькі гамоніць па польску», мае быць ворагам беларускаму, калі ён «любіць сваю родную старонку і прагнець ей спакою і шчасця»?

На гэтую тэму прыслаў у Рэдакцыю «Гомана» пісьмо адзін з такіх абаламучаных палякамі нашых сялян, які называе сябе паляком. З кожнага радка, з кожнага сказу, які мы тут прыводзілі ў чужаслове, відаць, што робіцца ў душы чалавека, якому разам расчыніліся вочы. Але найбольш ярка выліваець

на настрой душы яго ў верхах, пісаных ім на беларуску:

Ты беларус, а я паляк;
Ці-ж згодна жыць ўжо нам ня можна?
Ці заўсягды ўжо будзе так,
Што кожны ненавідзіць кожна?
Ці вінават я, што магнат
Пакрыўдаў слабішых народы?
Ен наш тыран, ён нам ня брат!
Ці ўжо між нас ня будзе згоды?
Ня знаю гутаркі тваёй,
Хоць ты сусед, хоць ты мой брат.

Дасюль жалець цябе ня сьмеў:
Я жыў, як мне сказаў магнат!
Табе маскоўскі даўшы знак,
Расейскі чым вучыў таго,
Што ворагам табе паляк,—
І ты паслухаўся яго.
Цяпер маскоўскі кнут бяз сілы,
Са страху абамлеў магнат,—
Дык ля варожаў тай магільні
Падай руку тваю мне, брат!
Яшчэ нам многа трэба сілы,
Каб заараць свой родны кус.
Падай-ж руку ля тэй магільні
І брат літвін, і беларус!

Мы ня можам, ня маем права ня верыць у шчырасць і пісьма, і вершаў. І ў гэтым мы бачым першую працу таго, што рассяваецца ўжо той туман, які пускіюць польскія паны і польскія ксяндзы ў вочы нашаму народу, каб падзялішы яго на часці, пасварышы брата з братам, разьбьць і аслабіць сілы народныя і завясяці нам новую паншчыну — горшую за старую, бо і эканамічную, і духоўную.

А. Н.

Сустрэча з Петлюрай.

Гэта было так яшчэ нядаўна ў першыя дні вялікай расейскай рэвалюцыі—дні вялікіх надзеяў для ўсіх грамадзян і народаў б. Расейскай Імпэрыі. У далёкім ад цэнтру рэвалюцыі м. Менску 6 сакавіка (марца) 1917 г. святавалі вялікі дзень свабоды, дзеля чаго была арганізавана дэманстрацыя, у якой прыняў учасьце ня толькі Менск у асобе сваіх палітычных, прафэсійных і нацыянальных арганізацый, але, можна нават сказаць, што і ўвесь Заходні фронт, цэнтрам якога ў той час быў Менск.

Мы, беларусы, якія гуртаваліся тады каля «Беларускага Камітэту помачы пацярпеўшым ад вайны», так сама выступілі нэвалічкім (каля 50 асоб) гуртком з белым штандарам, на якім красаваўся чырвонымі літарамі намалёваны надпіс—крык нашых надзеяў і жаданьняў: «Жыве Беларусь».

Нават у такіх ясных і пагод-

ныя дні сыцюацыя страў выступленьне загнаных беларусаў радасны Менск—Беларускі.

Сумна гэта было для нас! Але якой-жа радасьцю напоўніліся сэрцы дэманстрантаў—беларусаў, калі пасля ўсіх арганізацый, моўчкі прайшоўшых і ня вітаўшых праўдзівых гаспадароў краі—беларусаў,—стала праходзіць шырокімі радамі, моцна набраўшыся і дзяржучыся адзін за аднаго пад руку, вялікая калонна (больш за 500 чал.) вайсковых украінцаў. Першы рад гэтай моцна звязанай калонны трохі задзяржаўся перад маленькай кучкай беларусаў, і чалавек (які быў у цэнтры першага раду калонны) у цывільным убраўшыся досіць нізкага росту з энэргічным адкрытым тварам—голосна крыкнуў: «Няхай жыве Вільня Білорусь!»

У адказ на гэта з боку беларусаў пачулася: «Хай жыве вольная Украіна!»—«Слава» украінцаў і «гура!» беларусаў змяшаліся ў адзін радасны магутны зык, які заглушыў навакол усё..

Чалавек у цывільным, выкрыкнуўшы прывет вольнай Беларусі, —быў Петлюра..

Чытаючы цяпер апошнія весткі аб пэдаках на Украіне невялікай групы «петлюраўцаў», я мімаволі ўспамінаю сваю першую сустрэчу з Петлюрай ў дні зьвяты свабоды 6 сакавіка, калі ён ужо і тады йшоў на чале моцна звязанай агульнай верай у лепшую будучыню калонны вайсковых украінцаў.

Л. З.

Вільня 20. XII. 18.

Беларускі сялянскі зьезд у Горадне.

На Зьезд у Горадне, скліканы на 15 снежня, сабраліся каля 60 правамочных дэлегатаў—блізка што з аднаго Горадзенскага павету. Гэты павет быў зусім добра прадстаўлены; можна лічыць, што ўсе воласьці прыслалі сваіх прадстаўнікоў. З іншых паветаў было па 1—2 дэлегаты, але за тое ўжо не ад воласьцей, але ад паветавых сялянскіх Беларускай Рад, якія ўжо шмат дзе ў Горадзеншчыне пазакладаны.

Зьезд прызнаў сябе правамочным паветавым зьездам. Аднак у першы чарод ён паставіў аб канечнай патрэбе склікаць вялікі з усяе Горадзеншчыны — беларускі сялянскі зьезд Гэты зьезд названы на 9 студыя (анвара) 1919 г., для яго падгатоўкі і скліканьня выбраны спецыяльны арганізацыйны

Даўка.

— Ну, Марцін, дык ты ўжо прыехаў вясці да хворага? Хто-ж у цябе захварэў? — пытаўся пробашч.

— Але-ж дык сын, адразу зусім змарнеў і Бог ведае, ці падыймецца, — стагнаў Марцін.

— Ці Янук?

— Няўжо ж, войчаньку, — Янук. Перад нядзелай у суботу гараў, потым узяў ды захварэў: спухла шыя, мала зразумець, што гаворыць, як есьць—ня можа глытаць. Кажуць—даўка яго схапіла. Перш не вяльмі яшчэ быў слабы: пасядзеў, па хаце пахадзіў, але цяпер аусім ужо падаўся.

— А доктара ці прывазілі? — пытаўся ксёндз выбіраючыся да хворага.

— Куды там вазіць, — у мястэчку 20 вёрст, паездзь, прывязі, адвезі...—ні «кала, ні двара»—ні каня, ні ваза. Лячылі дык мы самі сваімі лекамі. Калі трэба ачунаць—будзе здароў, калі трэба паміраць,—памрэ, тут і доктар не паможэ!

— Ну і памаглі свае лекі?

— Не, войчаньку, не памаглі! Спярша мы парылі шыю, зрабілася быццам ляпей, але пасля...

— Што зрабілася пасля?

— Прышла некаясьці, як тут сказаць—баба і занавала ў нас—казала, ногі падбіўшы, ня можа падыйсьці; як гэтая

бабка гаворыць, то здаецца быццам усё ведае, усюды была, і пабожная-ж надта кабетка—усё ражанец дзяржыць, усё пацярэ гаворыць. Як толькі зірнула на хворага, зараз гэтая бабка і кажа: «Тут—даўка, ды тая, што найнягоднейшая. Яе цяжка вялічыць, але калі хочаць, я яе выганю». Мы кажам: «Толькі ты выганяй, можаш быць яшчэ дзень—другі, толькі вялічы».

Пробашч зараз скеміў, што гэта «доктарка» ўвагнала хвораму яго цяжкую хваробу. Ён хутка апануўся і паехаў.

Пробашч Марціна і яго сына Янука добра знаў. Марцін меў каля 50 гадоў. Ён быў здаровы і сумленны чалавек. Адна бяда, што ён кожнаму верыў. Хай толькі хто гладка скажаць, Марцін ня толькі што сам паверыць, але і другім нябыліцы будзець ўмаўляць. Марціна сын Янук быў вясёлы, чырвоны і добры хлапец. Ён меў 20 гадоў.

Пробашч увайшоў у цёмную хату, гдз сьмярдзела кажухамі, макрынёю. На стала стаяла ў лампачку пераробленая чарніліца, каторая сьвяціла так, як воўчае вока. У хаце было сабраўшыся колькі баб і мужыкоў, каторыя чакалі пробашча. Цяжка было дыхаць. Хворы ляжаў у куде на лаве, абкіданы кажухамі і армягамі. Яго твар быў вяльмі бледы, язык пачарнеўшы.

На оповедзі пробашч яшчэ раз пачаў пытацца, што Януку зрабілася і як яго лячылі.

— Усяляк, войчаньку, лячылі, толькі

нічога не памагло — даўка што раз гарэй шалела. Упярод мы самі лячылі і было быццам ляпей, але пасля ўзялася лячыць бабулька. Яна ўзялася хваробу зараз выгнаць і казала выстраляць каля вуха з стрэльбы, каб даўка спалохалася і ўцякла.

— Ну і стралялі?

— Стралялі, але даўка не спалохалася. Пасля бабуля ўзяла мукі, зляпіла такога чалавечка, сьпякала і паставіла каля хворага, кажучы, што хвароба з Янука ўвойдзе да гэтага балванчыка. Але даўка ня вышла. Наканец бабка кажаць: «Я маю яшчэ лекаў. Калісьці, як я была ў Шыдлове, разбалеліся мне зубы, дык адна пабожная дзяўчына дала лекаў. Які палажыла я гэтых лекаў, то аж у вушох сьвіснула і быццам рукой адняла». Пасля кабетка загадала прынясьці вядро вады, пачарпнула кубачак, перахрысьціла, наліла гэтых лекаў—вада аж закіцела, і дала хвораму. Як хворы выпіў, то даўка ня то, што не перастала, але пачала яго трэсьці і ад таго часу хворы зусім аслаб і...

Пробашч панаракаў на Марціновых і на «доктарку», прыехаў дамоў і зараз даведаўся, што Янук памёр..

З літоўскага пераклаў Бронюсь.



Камітэт, у які ўвайшлі прадстаўнікі ўсіх паведаў, прадстаўленых на Зьездзе.

Найбольшая спрачка на зьездзе вызвала справа адносін паміж Рускай (Беларускай) управай і Гродзенскім Беларускам Камітэтам, склікаўшым Зьезд Рускай Управа, зложана была б. расейскімі чыноўнікамі, духавенствам і памешчыкамі. Беларускаў у яе складзе было мала. Але дзякуючы паўнаму свайму сьпіту управе удалося, як кажуць, увайсці у параўнацьне з Літоўскай Тарыбаю, дастаць ад яе значную грашавую падмогу і нават права прадстаўляць усю Горадзеншчыну і „упраўляць“ ёю. А гэта відна было з таго размаху, які прыняла чынасьць Управа. Пазакладаны аддзелы, як іх жартам называюць „міністэрствы“, кіраўнікі гэтых „аддзелаў“ зацьверджаюцца (!) Тарыбаю.

Асабліва чынасьць Управа разьвілася з таго часу, як ёй, пры помачы духавенства, удалося сабраць зьезд, які нібы то прадстаўляў усю Горадзеншчыну. Зьезд гэты забралі ў свае рукі дзеячы Управа; ім удалося выпраць рэзалюцыю аб даверы Управа, якая была дапоўнена новымі членамі: ад зьезду — найбольш беларусамі. Зьезд нават зьмяніў назву Управа на „Беларуская Управа“. Аднак гэта мала зьмяніла фізіяномію Управа. Усею працаю кравалі, як і даўней, памешчыкі і чыноўнікі маскоўцы. Беларускае сяляне мелі надта малое значэньне.

Невялічкая арганізацыя сьвядомых беларусаў — Беларускае Камітэт лічыла сваёй павіннасьцю раскрыць вочы народу на склад і чынасьць Управа. Яна вяла шырокую арганізацыйную працу на вёсках, склад яе быў чысты дэмакратычны і дзеля гэтага сымпаты сялянства зусім хіліліся на яе бок. Асабліва гэта вылілася на зьездзе 15—16 сьнежня.

Дзеячы „Беларускай“ Управа з усіх сіл стараліся абараніць сваю пазыцыю. Але гэта была работа ня лёгкая. Упраўскіх „міністраў“ памешчыкаў усе добра зналі па іх старой дзейнасьці ў ролі расейскіх чорвасоўцаў, зналі добра і іх адносін да сялянства. Работа Управа крытыкавалася найбольш з таго боку, што яна прыкрываючыся імем Беларускае займалася папраўдчэ русифікацыйнай, і дзеля гэтага адпіхала ад сябе ўсіх сьвядомых беларусаў. А яе чыста праваспаводны склад, быцьцё духавенства і інш. будзіла зусім зраумелае недавер'е да яе з боку каталікоў-беларусаў. Гэткім парадкам заместа каб злучыць беларусаў, Управа іх дзяліла на два лагеры. Усе гэта прывяло зьезд да пакаданьня, вынесенага ў рэзалюцыі, каб усё Беларускае сяляне з управа вышлі і прылучыліся да выбранай на Зьездзе Беларускай Сялянскай Рады.

З іншых рэзалюцыяў З'езду цікавы тая, якія гавораць аб падмозе папярэўшым ад вайны. З'езд лічыць патрэбным дабівацца, каб на міравым кангрэсе былі прадстаўнікі Беларусі, якія-б баранілі яе інтарэсы. Для арганізацыі падмозі у самых шырокіх разьмерах зьезд ставіў прасіць Віленскую Беларускаю Раду арганізаваць Цэнтральны Камітэт помачы ахвярам вайны.

У справе зямельнай пастаноўлена, што зямля павінна адыйсці працоўнаму народу без выкупу і што адразу-ж пры валасных камітэтах павінны закладацца зямельны аддзелы.

У школьнай справе пастаноўлена, каб на магчымасьці ува ўсіх пачаткавых школах навучаць беларуска.

У канцы зьезду выбрана Паведавая Беларуска Сялянская Рада з 14 чалавек. Яна павінна будзе вельмі палітычную і арганізацыйную працу ў Горадзенскім павеце. Старшынёю Рады выбран Андрэй Якубецкі, народны вучыцель, працаўнік Беларускае Камітэту.

Л. Б.

Яшчэ аб Горадзенскай „Управе“.

З Горадна нам паведамаюць, што пад уплывам сялянскага зьезду ў „Беларускай“ Управе зрабіўся раскол. Дэмакратычная Беларуска частка дамагаецца „добравольнага“ выхаду з управа маскоўскіх паноў, памешчыкаў і духавенства, а так сама іншых скомпромітаваных асоб спаміж самае управа і яе супрацаўнікоў.

У Вільні і вакол іцах.

× Новая заява. Работніцкая Рада выпушціла новую заяву з абязьваючымі паставамі, паводлу каторых забараняецца выезд прыватных асоб з Вільні. Гэтак сама забараняецца павялічваць істную цэну тавараў і вынозіць апублікована на расейску, на польску, на літоўску і на жэдоўску — без беларускае мовы.

× Арэшт камітэту чыгуныкаў. У пятніцу ўвечары нямецкія ўласці арэштавалі 40 членаў камітэту жалезнадарожнікаў. Іх пасадылі ў Лукішскі вострог.

× Беларускае Рада, абнімаючая старую окупацыю, выехала з Вільні.

× У Беларускае Камітэці п. п. ад в. Старшыня Камітэту, п. Антон Лудкевіч, на засяданьні 22 сьнежня заявіў, што, ня маючы магчымасьці далей кіраваць работай Камітэту, ён адмаўляецца ад старшынства. На яго месца за старшыня Камітэту выбраны п. Пліс. На тым жа засяданьні выдадзены фонд (у грашах і кніжках) Беларускае Камітэту пастаноўлена аддаць Беларускаму Выдавецкаму Таварыству ў Вільні.

× „Праўда аб Беларусі“. У ядзелю, 22 сьнежня, у Беларускае Клубе адбылася лекцыя п. Язэпа Варонкі, міністра беларускіх спраў, на тэму „Праўда аб Беларусі“.

У ясным выкладзі п. Варонка раскрываў перад слухачамі ўсю гісторыю беларускага дзяржаўнага будаўніцтва, выяўляючы найбольш цікавыя момэнты яе, каторыя нашы ворагі стараюцца прадставіць у зусім іншым сьвятле. Крок за крокам выясьнялася тая барацьба, якую беларускае дзяржаўнае ідэя была прымушана ваяваць на тры франты: з маскалімі, палякамі і ўрэшці з нямецкімі окупанамі, адмовіўшыся прызнаваць незалежнасьць Беларусі. Аднак, ня глядзячы на ўсе прашкоды, справа незалежнасьці Беларускае Народнай Рэспублікі зрабіла вялікія крокі ўпярод і сталася вядомай на ўвесь сьвет. І цяпер, калі беларускі ўрад з прычыны прыходу большавікоў быў прымушаны выехаць з Менску, перад ім адкрылася магчымасьць павясьці шырайшую палітычную працу за граніцай, дабіваючыся ў вялікіх дзяржаў прызнаньня незалежнасьці Беларускае, гэтак цяжка пацярпеўшай ад вайны і пакрыўджанай дужэйшымі суседзямі.

Публіка гарачымі оплескамі падзякавала лектару за яго цэнны выклад.

× Беларускае тэатр. На першы дзень Каляд у салі Беларускае Клубу артыстычная дружна Беларускае Народнае Тэатру ставіць п'есу „Калісь“ на грунце рэвалюцыйнага руху 1905 г. ў Вільні.

П'еса была забаронена старой нямецкай цензурай.

× Для беларускіх дзяцей. У прытулку Беларускае Камітэту (сьв.-Юрскі пр. 44. 18) у аўторак, 24 сьнежня, будзе ўстроена куцця для дзяцей. Назаўтрае ў 5 гадз. вечара адбудзецца там-жа дзіцячая забава, на якую запрашаюцца ўсе члены Камітэту.

× „Комуніста“. Выйшаў 1-шы нумэр газэты „Комуніста“ ў польскае мове.

× Presse-S elle Wina ліквідуецца 27 сьнежня.

× Глаўная каманда 10 арміі перабралася ў Гродню. Разам з ёй выехала туды і большая часць членаў салдацкай рады. Часць асталася яшчэ ў Вільні дзеля ўчасьця ў ліквідацыі тут нямецкае окупацыі.

× Нямецкія дружны дабравольцаў. 10 армія арганізуе дзеля абароны Балтыцкага краю батальёны дабравольцаў №№ 12—21, а для губэрнатарства Літвы №№ 50-59. Пры кожным батальёне будзе атрад дабравольскае кавалерыі, кулямэтаў і артылерыі. Пасланыя ў Нямецкыну афіцэры дзеля набору выслалі ўжо першыя часці дабравольцаў сюды.

Мэта дабравольскае арміі — перш за ўсё забаспечыць вольную дарогу з Украіны для адступленьня нямецкае арміі.

× Паварот Цыммерле. Начальнік упраўленьня Літвы, Цыммерле, мае ў аўторак ці ў сераду прыехаць назад у Вільню.

× Дарагоўля вобую. У нямецкіх прамышленых кругох кажуць, што пана вобую ў найбліжэйшым часе хутэй паднімецца, чым ападзе.

× Цэны ў Маскве. Вярнуўшыся гэтымі днямі з Масквы асоба апавядае аб цэнах у Маскве. Фунт хлеба 12—13 руб., пуд бульбы 120 руб., фунт цукру 67—70 руб., масла — 90—100 руб., сала 75—90 руб., пуд жытняе мукі 456—500 р., пуд белае мукі 750—800 руб., ошоннай — 900 р., фунт каніны на карты — 11 руб., бяз карт — 25 руб., цыліцыны 28—32 руб., сьвініны 40—45 руб., каўбасы 38—45 руб., кубічны сажэнь дроў — 550 руб., аршыны сукна 75—100 руб., боты — 400—500 руб., шпулька нітак 5—6 руб.

Ліст у рэдакцыю.

Грамадзянін Рэдактар!

Мы просім надрукаваць у Вашай паваканай часопісі ніжэйпісанае:

Мы, ніжэйпісаныя, ня лічым магчымым, дзеля прынцыпальных прычын у зьвязку з апошнімі крокамі літоўскае ураду і прэзыдыуму Дзяржаўнай Рады (Тарыбы), далей аставацца ў складзе апошняй, гэтым падаем да агульнае ведама аб нашым выхадзе з Тарыбы.

Іван Лудкевіч.

Іван Станкевіч.

Вільня, 21 сьнежня 1918 г.

Офіцыяльны аддзел.

З Рады Народных Міністраў Беларускае Народнай Рэспублікі.

Рада Народных Міністраў выехала з Вільні ў поўным складзе

Выехаў у Кіеў члн Рады Народных Міністраў, Аркадзь Смоліч, як назвычайны паўнамоцны пасол Беларускае Ураду пры Урадзе Украінскае Народнай Рэспублікі.

Газэта „Dziennik Wileński“ ў № 297 з 21 сьнежня 1918 г. друкуе гэткую вестку бюро прэсы польскае міністэрства заграначных спраў:

„Да Бэрну прыехала дэлегацыя Беларускае Рады, зложаная з гр. Лубенскага, гр. Пуслоўскага і п. Рыбінскага, якая, маючы рэкамендацыі ад польскае ураду, была прынята коаліцыйнымі пасольствамі. Гр. Лубенскі пасля трохдзённай бытнасьці ў Бэрне выехаў у Парыж. Бытнасьць дэлегатаў Беларускае Рады можа мець вялікую вагу, бо прыехалі яны ў момэнт грознай небаспекі для літоўска-беларускіх зямель і прывезлі значны матэрыял фактычны, а іх пагляды, дарэчыня і ўмяркаваныя, без сумлеваньня бу-

дучь сур'эзна прыняты пад увагу у кругах, прызначаных для разьвязкі усходніх спраў“.

Рада Народных Міністраў Беларускае Народнай Рэспублікі офіцыяльна заяўляе, што ніводзіні з трох памянутых польскіх паноў не належыць да складу заграначнай дэлегацыі ані Беларускае Рады ў Вільні, ані Рады Рэспублікі ў Менску і ніякіх мандатаў ня мае. Калі-ж яны выступяць заграначнай, як „дэлегаты Беларускае Рады“, дык гэта звычайнае палітычнае самазванства.

Міравыя судзьдзі.

Назначаны за Міравых Судзьдзяў і ўпаўнамоцаны прыняць ад нямецкіх судоў справы, дакумэнты, кнігі, грошы, інвэнтар і т. д.: Яўген Аўгустыновіч — у Гродню, Мікалай Янкоўскі — у Гродзенскім пав., Вітольд Валькоўскі — у Беласток, Вацлаў Конашыньскі — у Беластоцкі пав., Горацы Корнігольд — у Бельскі пав., Іван Былінскі — у Валкавыскі, Шэваль Шлэсбэрг — у Валкавыскі, Міхал Янкоўскі — у Сакольскі і часова ў Алексіцкі, Фаліке Мілеўскі — у Плянцкі (Шчучынскі), Васіль Курносоў — Дзятлаўскі і Антон Каўшун — у Лідзкі.

Названым міравым судзьдзям загадываецца часова спаўняць чынасьці судовага следчага ў тых паведах, у каторых яны назначаны міравымі судзьдзямі. Яны павінны ураджа прыняць ад нямецкіх судзьдзяў судовыя справы і прыступіць да спаўненьня сваіх абавязкаў.

З усяго Краю.

КОУНА. На Іванаўскае вуліцы сабралася каля 300 работнікаў з чырвонымі штандарамі. Нямецкія патрулі разганалі іх. Назаўтрае ў салдацкую раду прыйшлі 4 прадстаўнікі работнікаў і сялян Ольшэўскі, Салін, Нарушэвіч і Грышкевіч, якіхчыся ва паступкі нямецкіх патруляў з спакойнымі дэманстрантамі. Салдацкая рада заявіла ім, што нямецкія салдаты ня хочуць мяшацца ў палітычныя справы насяленьня, але аб дэманстранцыях на вуліцах трэба зьдзяліць загадзя. Толькі з гэтай прычыны была разганана ўчорашняя дэманстранцыя.

Работніцкія дэпутаты высказалі свой жаль, што, ня ведучы аб гэтым, не заявілі аб дэманстранцыі загадзя, і заявілі, што аб'ясаеьне салдацкае рады іх зусім здаволівае.

ЛАПЫ. Тут знаходзіцца глаўная кватэра польскае брыгадзіра Янушайтэса.

РЭВЕЛЬ. 19.XII. (Раўтэр). Часовы ўрад Эстляндый аддаў Эстонскую Рэспубліку пад зашчыту саюзнікоў да часу разьвязкі пытаньня аб ёй м. р. ным конгрэсам.

ПСКОУ. Паводлу праскрыпцыйных спісаў большавікі арыштавалі 450 асоб. Каля 250 засуджаны на сьмерць. Усе, хто займаў пры немцах адміністрацыйныя становішчы, папалі ў праскрыпцыйныя спісы.

Украіна.

КІЕУ. (В.Т.В.). 19.XII. Дырэкторыя Украінскае Народнай Рэспублікі паслала ноту саюзнікам, што украінскі народ можа сам паддзяржываць лад на сваея зямлі і што Дырэкторыя непатрэбна помач, якой гэтым прасіў у саюзнікаў. Аднак занята войскамі Дырэкторыі; толькі порт знаходзіцца ў руках саюзнікаў і польскіх легіёнараў. Войскі Дырэкторыі занялі Чарнігаў. 19.XII атаман Петлюра ўрачыста ўвайшоў у Кіеў, гораца вітаны народам.



З усяго сьвету.

БЭРЛІН. 21. XII. Дэлегацыя літоўскага ўраду, зложаная з жыда-нацыяналіста адваката Розэмбаўма, 2 літвіноў і 1 беларуса выехала адгэтуль у Лондон і Парыж.

ГЭЛЬСІНГФОРС. Ідзе сільная агітацыя за аружную помач братам эстонскаму народу.

БЭРЛІН. На вялікім мітынгу сьваністаў, каторы быў склікан супроць антысэмітызму, прамоўцы высказваліся за нацыянальную жыдоўскую палітыку для жыдоў ва ўсіх старонках. Жыды, паводлуг слоў прамоўцаў, стараліся дагэтуль бароцца з антысэмітызмам, паддзяержываючы радыкалізм у народаў, — сперша паступоўцаў, пасля соцыялістаў, а цяпер у Расеі нават большэвікоў. Аб-мелковасьць гэткай палітыкі — ў тым, што нават найбольш радыкальныя партыі ня вольныя ад антысэмітызму. Антысэмітызм — гэта не хвароба якой-коlechы партыі, а праява пратэсту народных мас проці жыдоўскага інтэрнацыяналізму. Згэтуль вынікае і спосаб барацьбы з антысэмітызмам: нацыяналізацыя жыдоў. Сабраньне, зложаная з некалькіх тысяч асоб, прыняла ў гэтым духу рэзалюцыю, заклікаючы жыдоў Нямеччыны да нацыянальнай жыдоўскай канцэнтрацыі.

БЭРЛІН. Імперскі канцлер Эбэрт паслаў тэлеграму управе Гданску: „Урад учыніць усе крокі, каб захаваць для Нямеччыны нямецкае места Гданск.“

Нямецкая камісія ў Спаа заявіла пратэст проці высадкі палатоў у Гданску.

РОТТЭРДАМ. Нямецкая імператрыца цяжка занядушала. Імператар гэтак сама вельмі хворы на нэрвовым грунце. Ізноў прыбілася старая яго хвароба на вушы, і ёсьць небаспека, што яна перакінецца на мозг.

БЭРЛІН. Конгрэс раб. і салд. рад. Кон кажа: «Бяз нашых браатоў у Аўстрыі мы ня можам сабе прадставіць будучай Нямеччыны. На рэвалюцыю ў нашых ворагаў пакуль-што нельга спадзявацца. Мы павінны сыцерагчыся, каб чыстыя і разумныя ідэалы нямецкага соцыялізму не апаганіў шал расейскага большэвізму. Хто папраўдае любіць Нямеччыну, той падасьць голас за маё прадлажэньне: назначыць выбары ў нацыянальнае сабраньне на 19 студня. Нямецкі народ здаровы да мозгу касьцей. Парушымася-ж, каб сонца сьвяціла калі ня нам, дык прынамся нашым дзецям і ўнукам». Доймік кажа: «Ніводкін парламент сьвету ня меў у сабе гэтулькі буржуазнасьці, як гэты рэвалюцыйны парламент. Нацыянальнае сабраньне — гэта сьмяротны прысуд савецкаму правіцельству. Але савецкая ўласць вернецца раней ці пазьней». Гаас: «Калі вы яшчэ доўга будзеце адкладаць сазыў нацыянальнага сабраньня, дык пагоніце работнікаў у рукі ворагаў ладу і законнасьці». Вэнзэлінг: «Калі лад ня будзе вервен хутка, дык харчаваньне народу і ўся наша гаспадарка зруйнаецца. Без нацыянальнага сабраньня ратунку няма-шак!» Ляўфэнбэрг кажа: «Дайце нямецкаму народу нацыянальнае сабраньне, як Калядны дар». Сам: «Справа ідзе аб дыктатуры пролетарыяту, які хоча капіталістаў абярнуць у тое, у што яны раней абярнулі яго: бязпраўных рабоў». Корбэ: «Мейце веру да нашага народу. Хто ня мае да яго веры,

той ня годны прамаўляць ад яго імя. Наш народ ня хоча панаваць на голаду, ўласці вуліцы». Рыкельт: «Людзі з «Спартака» — гэта тыя-ж усенемцы, толькі наадварот, а Лібкнехт — большэвіцкі Людэндорф». Шэйдэман: «Пры цяперашнім палажэньні нельга пазывацца на Маркса. Калі саветы раб. і салд. астануцца, дык ня ўдасца абмінуць панаваць большэвізму. Не забывайце, што ў Нямеччыне ёсьць шмат больш да зьнішчэньня, чымся ў Расеі. На шчасьце, Бэрлін — не Нямеччына. Мы павінны працаваць дзеля міра і хлеба. Умацаваць зьдольчы рэвалюцыі, езьдзячы самаходамі з кулямэтамі, нельга. Армія на Украіне і армія Макэнзэна прыслалі тэлеграмы, трэбуючы скліканьня нацыянальнага сабраньня».

Пачынаецца падача галасоў. Прадлажэньне незалежных соцыялістаў назначыць выбары ў нацыянальнае сабраньне на 16 марца адкінута. Гэтак сама адкідаецца праект ураду назначыць выбары на 16 лютага. Вялізнай перавагай прынята прадлажэньне Кона назначыць выбары на 19 студня (бурныя оплескі ў салі і на хорах). Конгрэс прымае прадлажэньне асудзіць ладжанае палікамі польскае нацыянальнае сабраньне ў Прусах. Конгрэс адкідае прапанову Дойміка захаваць савецкі ўрад перавагай 344 проці 98 галасоў адбываюцца выбары ў сьняваючую раду. Пададзены ўмяркаванымі соцыялістамі спіс, зложаны з 27 асоб, прымаюцца значнай большасьцю.

БЭРЛІН. 20. XII. Конгрэс раб. і салд. рад. Праект аддаць уласць у дзяржаве конгрэсу салдацкіх і работніцкіх рад адкінут перавагай 290 проці 115 галасоў. Прадлажэньне незалежных соцыялістаў зьнішчыць незалежнасьць пазінох дзяржаў Нямеччыны так сама адкідаецца. Конгрэс адкідае прадлажэньне нацыяналізацыі вялікіх прадпрыемстваў — капальняў, сталжытняў і электрычных прадпрыемстваў наагул.

Прымаецца рэзалюцыя, якая прызнае камандную ўласць у гарнізонах існуючую дагэтуль, але пад кантролем салдацкіх рад. Шэйдэман высказвае жаль з прычыны непрымірымасьці незалежных соц. дэм., што вызывае раскол між работнікамі. Нямецкі народ 19 студня асудзіць тактыку радыкальных соц. дэм. Пяні Леў заяўляе, што яе прамова — гэта першая прамова кабеты ў нямецкім парламэнце. Маршалак аб'яўляе сасію конгрэсу раб. і салд. рад закончай. Пры кліках: «Няхай жыве рэвалюцыйная палітычная Нямеччына!» конгрэс разыходзіцца.

БЭРЛІН. Газэты высказваюць сваё вялікае здавольненне з прычыны рэзультатаў першай сасіі конгрэсу раб. і салд. Палітыку ўраду баранілі 400 гал. проці опзыцый. Пабеда ўмяркоўнай дэмакратыі — бязспорная. Тэрор вуліцы засуджаны. Нават правыя газэты згаджаюцца з тым, што конгрэс раб. і салд. нічога суровьнага з якобінскім парламэнтам ня меў. Нават крайняя правая «Deutsche Tagesztg» піша: «Бязспорна, што конгрэс учыніў некаторыя крокі дзеля павароту ладу».

БЭРЛІН. З розных вялікіх мест Нямеччыны прыходзяць просьбы, каб нацыянальнае сабраньне адбылося ў іх. З прычыны магчымасьці выступленьняў групы Спартака ўрад ня хоча, каб нацыя-

нальнае сабраньне засядала ў Бэрліне.

ШТУТГАРД. 16. XII. Незалежныя соцыялісты адмовіліся падаваць галасы на выбарах у Вюртэмбэрскае нацыянальнае сабраньне.

БЭРЛІН. Кірасіры гвардыі палі супольную заяву на конгрэс рад, кажучы, што пакарацца толькі нацыянальнаму сабраньню ў справе аб форме ўпраўленьня. Староннікаў «Спартака» яны называюць палыхлівымі дэзэртэрамі, на выявіўшымі сваёй адвагі перад ворагамі.

БЭРЛІН. За намесніка Зольфа на становішча міністра заграічных спраў назначаны б. пасол у Копэнгаге гр. Брокдорф.

БЭРЛІН. 19. XII. Глаўнакамандуючы акупацыйных англіцкіх войск у заходняй Нямеччыне апублікаваў адозву, апазешчаючы, што ён не прызнае раб. і салд. рад і не дапусьціць, каб яны мяшаліся да ўпраўленьня занятымі землямі.

БЭРЛІН. Паводлуг вестак з занятых саюзнікамі нямецкіх зямель найлепш вядуць сябе амэрыканцы. У паступках французскіх і бельгійскіх войск выяўляецца жадааньне помсты.

АМСТЭРДАМ. 20. XII. Саюзнікі настанавілі загапіць аддадзены ім нямецкі ваенны флот, каб не пасварыцца між сабой пры разьдзеэле яго.

РОТТЭРДАМ. 19. XII. «Times» наказывае, што новая Ніжняя Палата будзе складацца з 410 галасоў коаліцыі, 110 — работніцкай партыі, 105 — лібэралаў, 56 — сінні-фэйнараў і 26 ірляндзкіх нацыяналістаў. Гэтак Лёўбэрд Джордж мае за сабой перавагу больш чым 100 галасоў.

* * *

Ад усходу да заходу

Блескаў мора разьлілось:

Дарываў нам Бог свабоду.

Дось царпэньня, крыві дось!

Ад усходу да заходу

Доўга жданы ідзе кліч:

„У сэрцы нашага народу
„Зацяплім каханьня зьвіч“!

Ад усходу да заходу

Зямля наша — родна маць!

Разам, брацьця, для народу

Бацькаўшчыну аднаўляць!

Невадомскі.



АБВЕСТКІ.

Патрэбны ляснікі адумы-слоўпы, а таксама працаўнікі у бюрох. Зварочывацца да ліснага аддзелу Valst. bñs T-ryba між 10—11 гадз. зраньня.

„УЮТНЫ УГАЛОК“

Дамовыя абеды,

розныя закускі халодныя і гарачыя.

КАВА, ГЭРБАТА.

Вялікая вул. 32. Супроць почты.

Выдавецтва Беларускага
Камітэту.

НОВАЯ КНІЖКА

Жніво і Дажынкi

Беларускія народныя песні.

З Бел. Зборн. Э. Романава выбраў і ўладжыў да друку П.

Станіч. Стр. 32, цана 40 ф.

Купляць можна ў Беларускіх

кнігарнях: Вільня, Завальная 7,

Менск, Захараўская, 18.

Выйшла з друку кніжка Т ва

„Zinyas“.

„Gramatyka języka litewskiego“

(на польску).

Едыны падручнік дзеля навукі лі-

тоўскае мовы. 88 стр. ін 4°. Цана 5 м —

Пытайцеся ва ўсіх кнігарнях. Глаў-

ны склад: Вільня, Вялікая вул. 42, у

друкарні.

Ад Новага Году

у Вільні пачне выхадзіць што-
дзенная беларуская газэта

„Н Ё М А Н“.

Выдавецтва Беларускага Камітэту.

Беларуская Граматыка для школ.

Напісаў кандыдат філэлягіі Петраградскага Унівэрсытэту

Б. Тарашкевіч. Два асобныя выданьні рускімі і лацінскімі

літэрамі. Цана кожнага выданьне 1 мр. 50 фэн.

Прадаецца ў Беларускіх кнігарнях: Вільня, Завальная № 7

і Менск, Захараўская № 18.